


ஜனவரி - 26

TNPSC துளிகள்

- ❖ டெல்லி காவல்துறை, தீயணைப்பு, அவசர ஊர்தி மற்றும் பேரிடர் சேவைகளுக்கு 112 என்ற ஒரே அவசர எண்ணை அறிமுகப்படுத்த உள்ளது.
- ❖ விதர்பா கிரிக்கெட் அணியானது இரண்டு முறை சாம்பியனான "சௌவராஷ்டிரா" அணியை வீழ்த்தி அதன் முதல் "விஜய் ஹசாரே டிராபி" கோப்பையை வென்றது.
- ❖ 2026 ஆம் ஆண்டு நம்பியோ உலகளாவியப் பாதுகாப்புக் குறியீட்டில் முதலிடத்தைப் பிடித்ததுடன், 2026 ஆம் ஆண்டில் தொடர்ந்து பத்தாவது ஆண்டாக உலகின் பாதுகாப்பான நகரமாக அபுதாபி தரவரிசைப்படுத்தப்பட்டது.

தமிழ்நாட்டுச் செய்திகள்

சிறப்புப் பகுதி மேம்பாட்டு ஆணையம்



- ❖ சிறப்புப் பகுதி மேம்பாட்டு ஆணையத்தை உருவாக்குவதற்கான மசோதாவை தமிழ்நாடு அரசு மாநில சட்டமன்றத்தில் தாக்கல் செய்தது.
- ❖ வரலாறு, சுற்றுச்சூழல், தொல்பொருள் அல்லது சுற்றுலா முக்கியத்துவம் வாய்ந்த பகுதிகளின் திட்டமிட்ட மேம்பாட்டினை உறுதி செய்வதை இந்த மசோதா நோக்கமாகக் கொண்டுள்ளது.
- ❖ சிறப்புப் பகுதி மேம்பாட்டு ஆணையத்தை அமைப்பதற்காக மாமல்லபுரம் மற்றும் கன்னியாகுமரி போன்ற பகுதிகள் அடையாளம் காணப்பட்டுள்ளன.
- ❖ முன்மொழியப்பட்ட இந்த ஆணையம் ஆனது நிலையான உள்கட்டமைப்பு மேம்பாட்டிற்கான சிறப்புப் பகுதி பெருந்திட்டத்தைத் தயாரிக்கும்.
- ❖ தமிழ்நாடு நகர மற்றும் கிராமத் திட்டமிடல் சட்டம், 1971 போன்ற தற்போதைய சட்டங்கள் இத்தகைய சிறப்புப் பகுதிகளுக்கு போதுமானவை அல்ல என்று மசோதா கூறுகிறது.
- ❖ புதிய கட்டமைப்பு உள்ளூர் அமைப்புகள் அல்லது பாரம்பரிய ஆணையத்தின் அதிகாரங்களைப் பாதிக்காமல் செயல்படும்.

தேசியச் செய்திகள்

தேசிய மின்சாரக் கொள்கை வரைவு 2026

POWER PLAY: WIRED FOR CHANGE	
Proposals in draft National Electricity Policy 2026	
> Index-link automatic annual tariff revision > Exemption of cross-subsidies and surcharges on manufacturing industry and railways > Domestic manufacturing of cells and other components of battery energy storage system > Integration of storage, and repurposing of older thermal units for grid support > Adoption of advanced nuclear technologies,	- developing modular reactors and setting up small reactors > Suitable compensation for land use to address right of way challenges > Utilisation-based framework for allocation of transmission connectivity > Measures to achieve single-digit AT&C distribution losses > Shared distribution networks to enhance competition and efficiency > Robust cybersecurity framework

- ❖ மின்சார அமைச்சகம் ஆனது, 2026 ஆம் ஆண்டு தேசிய மின்சாரக் கொள்கை (NEP) வரைவைப் பொதுமக்களின் ஆலோசனைக்காக வெளியிட்டது.
- ❖ இந்தக் கொள்கை NEP 2005 கொள்கைக்கு மாற்றாக அமைகிறது மற்றும் 2047 ஆம் ஆண்டிற்குள் இந்தியாவின் மின் உற்பத்தித் துறையை மாற்றுவதற்கான ஒரு செயல் திட்டத்தினை அமைக்கிறது.
- ❖ இந்தியா 2021 ஆம் ஆண்டு மார்ச் மாதத்திற்குள் பொதுவான வீட்டு மின் வசதி வழங்கலை அடைந்தது மற்றும் 2013 ஆம் ஆண்டு முதல் ஒருங்கிணைந்த தேசிய மின் கட்டமைப்பை இயக்கி வருகிறது.
- ❖ தனிநபர் மின்சார நுகர்வை 2030 ஆம் ஆண்டுக்குள் 2,000 kWh ஆகவும், 2047 ஆம் ஆண்டுக்குள் 4,000 kWh ஆகவும் உயர்த்துவது இதன் இலக்குகளில் அடங்கும்.
- ❖ 2030 ஆம் ஆண்டுக்குள் மொத்த உள்நாட்டு உற்பத்தியின் உமிழ்வு தீவிரத்தை 2005 ஆம் ஆண்டு நிலைகளிலிருந்து 45% குறைத்து 2070 ஆம் ஆண்டுக்குள் நிகர சுழியப் பசுமை இல்ல வாயு உமிழ்வை அடைவதை இந்தியா நோக்கமாகக் கொண்டுள்ளது.
- ❖ புதுப்பிக்கத்தக்க ஆற்றலை அதிகரித்தல், மின் கல ஆற்றல் சேமிப்பு அமைப்புகளை ஊக்குவித்தல், மொத்த தொழில்நுட்ப மற்றும் வணிக (AT&C) இழப்புகளைக் குறைத்தல் மற்றும் மின் கட்டமைப்பை நவீனமயமாக்குதல் ஆகியவை முக்கியச் சீர்திருத்தங்கள் ஆகும்.
- ❖ சேமிப்பு அடிப்படையிலான நீர் மற்றும் அனல்மின் ஒருங்கிணைப்பில் கவனம் செலுத்துவதுடன், அணுசக்தி திறன் உருவாக்கத்திற்கான இலக்கு 2047 ஆம் ஆண்டுக்குள் 100 GW ஆக நிர்ணயிக்கப்பட்டுள்ளது.

இராணுவ குவாண்டம் திட்டக் கொள்கை கட்டமைப்பு

- ❖ பாதுகாப்புப் படைகளின் தலைவர் (CDS) இராணுவ குவாண்டம் திட்டக் கொள்கை கட்டமைப்பை வெளியிட்டார்.
- ❖ இது இந்திய ஆயுதப் படைகளில் குவாண்டம் தொழில்நுட்பங்களை ஒருங்கிணைப்பதற்கான ஒரு உத்தி சார் கொள்கை ஆவணமாகும்.
- ❖ இந்தக் கட்டமைப்பு கூட்டு மற்றும் ஒருங்கிணைந்த ஏற்பு மூலம் இராணுவம், கடற்படை

மற்றும் விமானப்படை மீது கவனம் செலுத்துகிறது.

- ❖ இது குவாண்டம் தொடர்பு, குவாண்டம் கணினி, குவாண்டம் உணர்திறன் மற்றும் அளவியல், மற்றும் குவாண்டம் பொருட்கள் மற்றும் சாதனங்கள் ஆகிய நான்கு முக்கியப் பகுதிகளை உள்ளடக்கியது.
- ❖ இது சிவில்-இராணுவ இணைவு அணுகுமுறை மூலம் தேசிய குவாண்டம் திட்டத்துடன் பாதுகாப்புத் தேவைகளை சீரமைப்பதை நோக்கமாகக் கொண்டுள்ளது.
- ❖ இந்தக் கொள்கை பாதுகாப்பான தகவல் தொடர்பு, சிறந்த உணர்திறன் மற்றும் எதிர்காலப் போர்க்களத் தயார்நிலைக்கான ஒரு செயல் திட்டத்தினை வழங்குகிறது.



இந்தியாவின் முதல் நகர்ப்புறப் பருவநிலை நிகழ்வு



- ❖ மும்பை நகரானது, பிப்ரவரி 17 முதல் 19 ஆம் தேதி வரை இந்தியாவின் முதல் நகர நிர்வாகத் தலைமையிலான பருவநிலை நடவடிக்கை முன்னெடுப்பான 2026 ஆம் ஆண்டு மும்பை பருவநிலை வாரம் என்ற கொண்டாட்டத்தினை நடத்த உள்ளது.
- ❖ பருவநிலை நடவடிக்கைகளை குழந்தை உரிமைகளுடன் இணைப்பதுடன், குழந்தைகள் மற்றும் இளைஞர்களை மையமாகக் கொண்டு குடிமக்களால் இயக்கப்படும் பருவநிலை தீர்வுகளை ஊக்குவிப்பதே இதன் நோக்கம் ஆகும்.
- ❖ யுனிசெஃப் இந்தியா மற்றும் YuWaah ஆகியவை இளைஞர்களை பருவநிலைக் கொள்கை மற்றும் செயல்பாட்டில் ஈடுபடுத்தும்.

- ❖ கல்லூரி மாணவர்களை அணி திரட்டவும், LiFE திட்டத்தின் (சுற்றுச்சூழலுக்கான வாழ்க்கை முறை) கீழ் மின்னணு கழிவு மேலாண்மையை முன்னிலைப்படுத்தவும் பிப்ரவரி 9 முதல் 16 வரை வளாக ரீதியான பருவநிலை சாலை நிகழ்ச்சிகள் நடைபெறும்.
- ❖ 16-24 வயதுடைய புதுமைப்பித்தர்கள் உணவு அமைப்புகள், நகர்ப்புற மீள்தன்மை மற்றும் ஆற்றல் மாற்றம் குறித்தத் தீர்வுகளை முன்வைக்க ஒரு இளைஞர் பசுமை புத்தாக்கச் சவால் அனுமதிக்கும்.

சர்வதேசச் செய்திகள்

காசாவிற்கான 'அமைதி வாரியம்'



- ❖ டாவோஸில் நடைபெற்ற அமெரிக்க அதிபர் டொனால்ட் டிரம்ப் தலைமையிலான "அமைதி வாரியம்" சாசன அறிவிப்பை இந்தியா புறக்கணித்தது.
- ❖ இந்த அமைதி வாரியம் டிரம்ப் நிர்வாகத்தின் காசா அமைதி திட்டத்தின் 2 ஆம் கட்டத்தின் ஒரு பகுதியாகும்.
- ❖ இது காசா பகுதியில் பாதுகாப்பு, மனிதாபிமான உதவி, புனரமைப்பு ஆகியவற்றை மேற்பார்வையிடுவதற்கானதாகும்.
- ❖ இந்த வாரியம் அதன் முன்னேற்றம் குறித்து ஆறு மாதங்களுக்கு ஒருமுறை 15 உறுப்பினர்களைக் கொண்ட பாதுகாப்பு சபைக்கு அறிக்கை அளிக்க வேண்டும்.
- ❖ ஒரு தலைவராக, டிரம்ப் சாசனத்தின் விளக்கத்தில் இறுதி நிலை முடிவெடுப்பு அதிகாரியாக விளங்குகிறார் மற்றும் உறுப்பினர் நீக்கம் மற்றும் நிர்வாகக் குழுவின் நடவடிக்கைகள் உள்ளிட்ட முக்கிய முடிவுகளில் வீட்டோ அதிகாரத்தை கொண்டு உள்ளார்.
- ❖ உறுப்பினர் நாடுகள் வாரியத்தின் செயல்பாடுகளுக்கு நிதியளிக்கவும் நிரந்தர உறுப்பினர் அந்தஸ்து பெறவும் தலா 1 பில்லியன் டாலர் செலுத்தாவிட்டால், அவை மூன்று ஆண்டு காலத்திற்கு மட்டுமே உறுப்பினராக இருக்கும்.

உலக சுகாதார அமைப்பிலிருந்து அமெரிக்கா வெளியேற்றம்


- ❖ ஜனவரி 23, 2026 அன்று அமெரிக்கா சுமார் 260 மில்லியன் அமெரிக்க டாலர்கள் நிலுவைத் தொகையை செலுத்தாமல், உலக சுகாதார அமைப்பிலிருந்து (WHO) அதிகாரப் பூர்வமாக வெளியேறியது.

- ❖ அதிபர் டொனால்ட் டிரம்ப் தனது இரண்டாவது பதவிக் காலத்தின் தொடக்கத்தில் கையெழுத்திட்ட நிர்வாக உத்தரவைத் தொடர்ந்து இந்த முடிவு எடுக்கப்பட்டது.
- ❖ உலக சுகாதார அமைப்பிற்கான அனைத்து நிதியுதவிகளையும் அமெரிக்கா நிறுத்தியுள்ளது மற்றும் WHO அலுவலகங்கள் மற்றும் அமைப்புகளில் இருந்து அதன் பணியாளர்களை திரும்பப் பெற்றுள்ளது.
- ❖ 2022-2023 ஆம் காலக் கட்டத்தில் கிட்டத்தட்ட 1.3 பில்லியன் அமெரிக்க டாலர்களை வழங்கி, உலக சுகாதார அமைப்பிற்கு அமெரிக்கா மிகப்பெரிய பங்களிப்பை வழங்கியது.
- ❖ 1948 ஆம் ஆண்டு அமெரிக்கக் காங்கிரஸின் தீர்மானத்தின் கீழ், உலக சுகாதார அமைப்பிலிருந்து வெளியேற ஓராண்டு முன் அறிவிப்பு மற்றும் நிலுவைத் தொகையை செலுத்த வேண்டும்.

US exits from WHO – what's at stake?

- US halts all funding to WHO
- American staff recalled from WHO offices worldwide
- US withdraws from leadership bodies and working groups
- WHO loses its biggest financial contributor

கார்னே கோட்பாடு



- ❖ டாவோஸில் உள்ள உலகப் பொருளாதார மன்றத்தில் கனடா பிரதமர் மார்க் கார்னேயால் கார்னே கோட்பாடு முன்மொழியப் பட்டது.
- ❖ அமெரிக்க-சீனப் போட்டியில் தரப்புகளைத் தேர்ந்தெடுப்பதைத் தவிர்ப்பதற்கு

நடுநிலை நாடுகளுக்கு "மூன்றாவது பாதை"யை இது பரிந்துரைக்கிறது.

- ❖ இந்த அணுகுமுறை அதே நேரத்தில் உலகளாவிய ஒத்துழைப்பை ஊக்குவித்து, தனிப்படுத்தச் செய்யும் கொள்கையை ஊக்குவிக்காமல் உத்தி சார் சுயாட்சியை ஊக்குவிக்கிறது.
- ❖ நடுநிலை நாடுகள் இறையாண்மையைப் பாதுகாக்கவும், உலகளாவிய விவகாரங்களில் தங்கள் செல்வாக்கை வலுப்படுத்தவும் ஒன்றிணைந்து செயல்பட வேண்டும் என்று கார்னே வலியுறுத்தினார்.
- ❖ சீனா, கத்தார், இந்தியா, ஆசியான் நாடுகள் மற்றும் மெர்கோசூர் ஆகியவற்றுடன் உத்தி சார் கூட்டாண்மைகள் மூலம் கனடா இந்தக் கோட்பாட்டைச் செயல்படுத்தி உள்ளது.
- ❖ இந்தக் கோட்பாடு இந்தியா போன்ற பெரும் வல்லரசு நாடுகளின் போட்டியை வழி நடத்தும் நாடுகளுக்கு மிகவும் பொருத்தமானது.

அறிவியல் மற்றும் தொழில்நுட்பச் செய்திகள்

பூமி கண்காணிப்பு செயற்கைக்கோள் திரள்



- ❖ இந்தியாவின் முதல் தனியார் பூமி கண்காணிப்பு (EO) செயற்கைக்கோள் திரள், இந்திய தேசிய விண்வெளி ஊக்குவிப்பு மற்றும் அங்கீகார மையத்துடன் (IN-SPACE) இணைந்து பிக்சல் தலைமையிலான கூட்டமைப்பால் உருவாக்கப்படுகிறது.
- ❖ இந்தக் கூட்டமைப்பில் பியர்சைட் ஸ்பேஸ், சாட்சர் அனலிட்டிக்ஸ் இந்தியா மற்றும் துருவா ஸ்பேஸ் ஆகியவை அடங்கும்.
- ❖ இந்தத் திட்டம் பொது-தனியார் கூட்டாண்மை (PPP) மாதிரியைப் பின்பற்றி, செயற்கைக் கோள்கள் முதல் புவிசார் பகுப்பாய்வு வரை முழுமையான EO சுற்றுச் சூழல் அமைப்பை உருவாக்கும்.
- ❖ இந்தத் திரளில் மிக உயர் தெளிவுத்திறன் கொண்ட ஒளியிழை, பல் கற்றை, மீவுயர் திறன் கொண்ட கற்றை மற்றும் சிந்தட்டிக் அப்பர்ச்சர் ரேடார் (SAR) வரைபடமாக்க திறன்களைக் கொண்ட 12 செயற்கைக்கோள்கள் இருக்கும்.
- ❖ இந்த செயற்கைக்கோள்கள் வேளாண்மை, பேரிடர் மேலாண்மை, பருவநிலை ஆய்வுகள், நகர்ப்புறத் திட்டமிடல், நீர் மேலாண்மை மற்றும் தேசியப் பாதுகாப்பு ஆகியவற்றில் பயன்பாடுகளை ஆதரித்து, புவிசார் தரவுகளில் இந்தியாவின் தன்னம்பிக்கையை மேம்படுத்தும்.

அறிக்கைகள் மற்றும் குறியீடுகள்

UNEP அறிக்கை 2026




- ❖ ஐ.நா. சுற்றுச்சூழல் திட்ட அமைப்பு இயற்கைக்கான நிதி நிலை 2026 அறிக்கையை வெளியிட்டது.
- ❖ இது இயற்கைக்கு எதிர்மறையான மற்றும் இயற்கைக்கு நேர்மறையான நிதிக்கு இடையிலான உலகளாவிய ஏற்றத்தாழ்வை எடுத்துக்காட்டுகிறது.
- ❖ 2023 ஆம் ஆண்டில், இயற்கைக்கு எதிர்மறையான நிதி சுமார் 7.3 டிரில்லியன் டாலர்களை எட்டிய அதே நேரத்தில் இயற்கை சார்ந்த தீர்வுகளில் முதலீடு சுமார் 220 பில்லியன் டாலர்களாக இருந்தது.
- ❖ தனியார் நிதி புதைபடிவ எரிபொருள்கள் மற்றும் கனரகத் தொழில்துறையில் குவிந்து உள்ளதுடன், இயற்கை சார்ந்தத் தீர்வுகளுக்கான நிதியில் கிட்டத்தட்ட 90% பொது மூலங்களில் இருந்து வருகிறது.
- ❖ ரியோ உடன்படிக்கை இலக்குகளை அடைய, இயற்கை சார்ந்த தீர்வுகளில் ஆண்டு முதலீடு 2030 ஆம் ஆண்டுக்குள் சுமார் 571 பில்லியன் டாலர்களாக உயர வேண்டும்.
- ❖ தீங்கு விளைவிக்கும் செயல்களிலிருந்து மூலதனத்தைத் திசை திருப்பதல், சுற்றுச் சூழலுக்கு தீங்கு விளைவிக்கும் மானியங்களை சீர்திருத்துதல், இயற்கை-இடர் வெளிப் படுத்தல்களைக் கட்டாயமாக்குதல் மற்றும் கலப்பு நிதியை விரிவுபடுத்துதல் ஆகியவற்றை இந்த அறிக்கை பரிந்துரைக்கிறது.

ஆசிய உற்பத்திக் குறியீடு 2026

- ❖ 2026 ஆம் ஆண்டு ஆசிய உற்பத்திக் குறியீட்டில் (AMI) 11 ஆசியப் பொருளாதாரங்களில் இந்தியா 6வது இடத்தைப் பிடித்தது.
- ❖ AMI ஹாங்காங்கில் உள்ள ஆசியா முழுவதும் இயங்கும் ஆலோசனை நிறுவனமான டெசான் ஷிரா & அசோசியேட்ஸ் வெளியிட்டது என்பதோடு இது உற்பத்திப் போட்டித் தன்மையை மதிப்பிடுகிறது.
- ❖ இந்தக் குறியீடு 8 முக்கியத் துண்கள் மற்றும் உள்கட்டமைப்பு, தொழிலாளர், சந்தை அணுகல், ஒழுங்குமுறை சூழல் மற்றும் விநியோகச் சங்கிலி மீள்தன்மை உள்ளிட்ட 43 துணை அளவுருக்களை உள்ளடக்கியது.

- ❖ இதில் மலேசியா 2வது இடத்தையும், அதைத் தொடர்ந்து வியட்நாம் 3வது இடத்தையும் பிடித்துள்ளது என்பதோடு இது அதிகரித்து வரும் பிராந்திய போட்டியைக் காட்டுகிறது.



பசுமை மாற்றம் குறித்த நிதி ஆயோக் அறிக்கை



- ❖ சிமெண்ட், அலுமினியம் மற்றும் MSME துறைகளுக்கான கார்பன் நீக்கம் செய்வதற்கான வழித்தடங்களை கோடிட்டுக் காட்டும் அறிக்கைகளை நிதி ஆயோக் வெளியிட்டது.
- ❖ பொருளாதார நடவடிக்கைகளில் இருந்து கார்பன் டை ஆக்சைடு வெளியேற்றத்தைக் குறைப்பது அல்லது நீக்குவதை கார்பன் நீக்கம் குறிக்கிறது.
- ❖ இந்தியாவின் மொத்தப் பசுமை இல்ல வாயு வெளியேற்றத்தில் சிமெண்ட் சுமார் 6% மற்றும் அலுமினியம் சுமார் 2.8% பங்களிக்கிறது.
- ❖ 2022 ஆம் ஆண்டில் குறு, சிறு மற்றும் நடுத்தரத் தொழில்துறை நிறுவனங்கள் (MSME) சுமார் 135 மில்லியன் டன் அளவிற்குக் கார்பன் டை ஆக்சைடுக்கு சமமான அளவை வெளியிடுகின்றன.
- ❖ 2030 ஆம் ஆண்டுக்குள் மொத்த உள்நாட்டு உற்பத்தியில் உமிழ்வுத் தீவிரத்தை 45% குறைத்து 2070 ஆம் ஆண்டுக்குள் நிகர சுழி உமிழ்வை அடைவதற்கான இந்தியாவின் இலக்குகளை இந்த மாற்றம் ஆதரிக்கிறது.
- ❖ ஐரோப்பிய ஒன்றிய கார்பன் வரம்பு சீரமைப்பு செயல்முறை போன்ற வர்த்தக நடவடிக்கைகளால் எழும் ஏற்றுமதி அபாயங்களைக் குறைக்கவும் இது உதவுகிறது.

மாநிலச் செய்திகள்

லம்பாடா பழங்குடியினர்



- ❖ தெலுங்கானாவில் உள்ள லம்பாடா சமூகத்தின் பட்டியலிடப்பட்ட பழங்குடியினர் (ST) அந்தஸ்து குறித்த பிரச்சினை மீண்டும் உச்ச நீதிமன்றத்தை எட்டியுள்ளது.
- ❖ பஞ்சாரர்கள் என்றும் அழைக்கப்படும் லம்பாடிகள், தெலுங்கானா, ஆந்திரப் பிரதேசம், கர்நாடகா, மகாராஷ்டிரா, இராஜஸ்தான் மற்றும் மத்தியப் பிரதேசத்தில் காணப்படும் ஒரு பழங்குடியினச் சமூகமாகும்.
- ❖ அவர்கள் பாரம்பரியமாக தானியங்கள் மற்றும் உப்பு போன்ற பொருட்களை கொண்டு செல்லும் நாடோடி வணிகர்களாக இருந்தனர்.
- ❖ அவர்கள் லம்பாடி என்றும் அழைக்கப்படும் இந்தோ-ஆரிய மொழியான கோர் போலி மொழியைப் பேசுகிறார்கள்.
- ❖ லம்பாடிகள் நாயக் என்ற கிராமத் தலைவரின் தலைமையில் தாண்டாக்கள் என்று அழைக்கப்படும் தனித்தனி குக்கிராமங்களில் வாழ்கின்றனர்.
- ❖ சில மாநிலங்களில் அவர்கள் பட்டியலிடப்பட்ட பழங்குடியினராக அங்கீகரிக்கப் படுகிறார்கள் என்ற நிலையில் மற்றவற்றில் இதரப் பிற்படுத்தப்பட்ட வகுப்பினர் (OBC) என வகைப்படுத்தப் படுகிறார்கள்.


குய்லின்-பாரே நோய்க்குறி

- ❖ மத்தியப் பிரதேசத்தின் நீமுச் மாவட்டத்தில் உள்ள மனாசா நகரில் குய்லின்-பாரே நோய்க்குறி (GBS) பரவல் சமீபத்தில் பதிவாகியுள்ளது.
- ❖ GBS என்பது ஒரு அரிய நரம்பியல் கோளாறாகும் என்பதோடு இதில் உடலின் நோயெதிர்ப்பு அமைப்பு புற நரம்பு மண்டலத்தை (மூளை மற்றும் முதுகுத் தண்டுக்கு வெளியே உள்ள நரம்புகள்) தவறாக மாற்றி தாக்குகிறது.
- ❖ GBS பெரும்பாலும் உள்ளங்கால்கள் மற்றும் கால்களில் பலவீனம், கூச்ச உணர்வு அல்லது உணர்வின்மையுடன் தொடங்குகிறது என்பதோடு இது கைகள் மற்றும் முகத்திற்குப் பரவக் கூடும் என்ற நிலையில் மேலும் இது தசை பலவீனம் அல்லது பக்கவாதமாக முன்னேறலாம்.
- ❖ மாநில அரசுச் சிறப்புப் பிரிவுகள், கட்டுப்பாட்டு அறைகள் மற்றும் சுகாதார குழுக்கள், ASHA பணியாளர்கள் மற்றும் அங்கன்வாடி ஊழியர்களின் நோய் கண்டறிதல் ஆய்வுகளுடன் ஒரு கண்டறிதல் மற்றும் சிகிச்சை இயக்கத்தைத் தொடங்கியுள்ளது.

- ❖ இதன் கீழ் அதிகாரிகள் சிகிச்சை செலவுகளை ஈடு செய்து, புதிய பாதிப்புகளை முன் கூட்டியே அடையாளம் காண வீடு வீடாக நோய் கண்டறிதல் நடவடிக்கைகளை நடத்துகிறார்கள் என்ற நிலையில் மேலும் தொற்றுநோயின் மூலத் தோற்றம் குறித்து ஆய்வு செய்கிறார்கள்.



ஜம்மா பேன் நிலப் பதிவுகள்



- ❖ கர்நாடகா அரசாங்கம், குடகு மாவட்டத்தில் ஜம்மா பேன் நிலங்களை சீர்திருத்த அதன் நில வருவாய் சட்டத்தைத் திருத்தியது.
- ❖ கர்நாடக நில வருவாய் (இரண்டாவது திருத்தம்) சட்டம், 2025, ஜனவரி 7, 2026 அன்று ஆளுநரின் ஒப்புதலைப் பெற்றது.
- ❖ ஜம்மா பேன் நிலங்கள் கூர்க் மன்னர்களாலும் பின்னர் ஆங்கிலேயர்களாலும் வழங்கப் பட்ட பரம்பரை உடைமைகளாகும், அவை பெரும்பாலும் நெல் வயல்கள் மற்றும் காடுகள் நிறைந்த மேட்டு நிலங்கள் உட்பட இராணுவ சேவைக்காக வழங்கப்பட்டன.
- ❖ மரபார்ந்தப் பதிவுகள் அசல் மூதாதையர்களை உரிமையாளர்களாகப் பட்டியலிட்டு உள்ளதால், நில பட்டா மாற்றம், பரம்பரை, விற்பனை மற்றும் வங்கி கடன் அணுகலில் சட்ட சிக்கல்களை உருவாக்குகிறது.
- ❖ இந்தத் திருத்தம், உரிய விசாரணைக்குப் பிறகு உரிமைகள் பதிவேட்டில் உள்ள முரண்பாடுகளை சரி செய்ய தாசில்தார்களுக்கு அதிகாரம் அளிக்கிறது.
- ❖ இது குடகின் பதிவுகளை கர்நாடக நில வருவாய் சட்டம், 1964 உடன் இணைக்கிறது மற்றும் புதுப்பிக்கப்பட்ட, சட்டப்பூர்வ நில உரிமைக்காக பூமி டிஜிட்டல் மயமாக்கலை ஆதரிக்கிறது.

புகையிலை பொருட்கள் மீதான தடை



- ❖ ஒடிசா அரசு ஆனது ஜனவரி 23, 2026 அன்று குட்கா, பான் மசாலா மற்றும் அனைத்து புகையிலை மற்றும் நிக்கோடின் பொருட்களுக்கும் முழுமையான தடையை அறிவித்தது.
- ❖ இந்தத் தடையானது, பொதி செய்யப்பட்ட மற்றும் பொதி செய்யப்படாத பொருட்களின் உற்பத்தி, விற்பனை, சேமிப்பு, போக்குவரத்து மற்றும் விநியோகத்தை உள்ளடக்கியது.
- ❖ எந்தவொரு வடிவத்திலும் அல்லது பெயரிலும் விற்கப்படும் புகையிலை அல்லது நிக்கோடின் கொண்ட அனைத்து மெல்லக் கூடிய பொருட்களுக்கும் இந்தத் தடை பொருந்தும்.
- ❖ இந்த நடவடிக்கை, உச்ச நீதிமன்றத்தின் நாடு தழுவிய குட்கா மற்றும் பான் மசாலா மீதான தடையை முழுமையாக நிறைவேற்றுவதை உறுதி செய்கிறது.
- ❖ புகையிலை பொருட்கள் மீதான அதிக சரக்கு மற்றும் சேவை வரி மற்றும் கலால் வரிகள் பிப்ரவரி 1, 2026 முதல் அமலுக்கு வரும்.

இதரச் செய்திகள்

பராக்கிரம் திவாஸ் 2026

- ❖ நேதாஜி சுபாஷ் சந்திர போஸின் பிறந்தநாளைக் குறிக்கும் வகையில் பராக்கிரம் திவாஸ் (தேசிய நாள்) ஜனவரி 23, 2026 அன்று அனுசரிக்கப்பட்டது.
- ❖ நேதாஜி சுபாஷ் சந்திர போஸ் ஜனவரி 23, 1897 அன்று ஒடிசாவின் கட்டாக்கில் பிறந்தார்.
- ❖ அவர் இந்திய தேசிய இராணுவத்தின் (INA) தலைவராக இருந்தார் என்பதோடு மேலும் "டெல்லி சலோ" என்ற முழக்கத்தையும் அவர் முன் வைத்தார்.
- ❖ அவர் 1938 மற்றும் 1939 ஆம் ஆண்டுகளில் இந்தியத் தேசிய காங்கிரஸின் தலைவராக தேர்ந்தெடுக்கப்பட்டார்.
- ❖ இந்திய அரசு ஜனவரி 19, 2021 அன்று பராக்கிரம் திவாஸை அதிகாரப் பூர்வமாக

அறிவித்தது.

Subhas Chandra Bose was born on Jan 23, 1897

The honorable Netaji

"Give me blood & I will give you freedom"

"Freedom is not given. It is taken"

"You give me your blood & I will give Independence"

"One individual may die for an idea, but that idea will, after his death, incarnate itself in a thousand lives"

"Nationalism is inspired by the highest ideals of the human race, *satyam, shivam, sundaram*"

